

69

न्यायालय राजस्व मण्डल, म०प्र० ग्वालियर

समक्ष

एस०एस०अली

सदस्य

निगरानी प्रकरण क्रमांक : 167-दो/2014 - विरुद्ध आदेश दिनांक
18-3-2013 - पारित द्वारा - अपर आयुक्त, भोपाल संभाग, भोपाल
- प्रकरण क्रमांक 293/2011-12 अपील

जय अम्बिका गृह निर्माण समिति अध्यक्ष

अम्बाराम पाटीदार आत्मज आत्माराम

निवासी गंज आष्टा जिला सीहोर म०प्र०

---आवेदक

विरुद्ध

मध्य प्रदेश शासन

---अनावेदक

(आवेदक के अभिभाषक श्री प्रेम सिंह ठाकुर)

आ दे श

(आज दिनांक 25-06-2018 को पारित)

यह निगरानी अपर आयुक्त, भोपाल संभाग, भोपाल के प्रकरण क्रमांक
293/2011-12 अपील में पारित आदेश दिनांक 18-3-2013 के विरुद्ध
म०प्र० भू राजस्व संहिता, 1959 की धारा 50 के अंतर्गत प्रस्तुत की गई है।

2/ प्रकरण का सारौंश यह है कि पटवारी ग्राम आष्टा द्वारा तहसीलदार
आष्टा को इस आशय की रिपोर्ट प्रस्तुत की गई कि ग्राम आष्टा की भूमि सर्वे
नंबर 430/1क1 रकबा 8.595 हैक्टर शासकीय अभिलेख में चरोखर निस्तार

नोईयत दर्ज है इसी भूमि के अंश भाग 0.47 एवं 2.11 एकड़ कुल 2.58
एकड़ (आगे जिसे वादग्रस्त भूमि अंकित किया गया है) भूमि पर आवेदक ने
अवैध अतिक्रमण कर लिया है। तहसीलदार आष्टा ने प्रकरण क्रमांक 3 अ 68/
2010-11 पंजीबद्ध किया तथा आवेदक को कारण बताओ नोटिस जारी किया।

तहसीलदार ने आवेदक की सुनवाई कर जांच उपरांत आदेश दिनांक 31-1-12

पारित किया तथा आवेदक को चरोखर निस्तार भूमि से बेदखल करने के आदेश दिये। इस आदेश के विरुद्ध आवेदक ने अनुविभागीय अधिकारी, आष्टा के समक्ष अपील प्रस्तुत की। अनुविभागीय अधिकारी, आष्टा ने प्रकरण क्रमांक 23/2011-12 अपील में पारित आदेश दिनांक 20-3-12 से तहसीलदार के आदेश दिनांक 31-2-12 को आंशिक रूप से संशोधित करते हुये अर्थदण्ड रु. 1000/- समाप्त करते हुये तहसीलदार के आदेश के शेष भाग को यथावत् रखा। अनुविभागीय अधिकारी, आष्टा के आदेश दिनांक 20-3-12 के विरुद्ध आवेदक ने अपर आयुक्त, भोपाल संभाग, भोपाल के समक्ष अपील प्रस्तुत की। अपर आयुक्त, भोपाल संभाग, भोपाल ने प्रकरण क्रमांक 293/11-12 अपील में पारित आदेश दिनांक 18-3-2013 से अपील अस्वीकार की। अपर आयुक्त, भोपाल संभाग, भोपाल के इसी आदेश के विरुद्ध निगरानी प्रस्तुत की गई है।

3/ निगरानी मेमो में अंकित आधारों पर आवेदक के अभिभाषक के तर्क सुने तथा अधीनस्थ न्यायालयों के अभिलेख का अवलोकन किया गया।

4/ आवेदक के अभिभाषक का तर्क है कि तहसील न्यायालय ने प्रकरण में नियमानुसार कार्यवाही किये बिना आदेश दिनांक 31-1-12 से भूमि से बेदखली के गलत आदेश दिये हैं क्योंकि तहसील न्यायालय ने आवेदक को साक्ष्य प्रस्तुत करने का मौका नहीं दिया है। सर्वे नंबर 430 के पश्चिम दिशा में शासकीय रास्ता एवं सर्वे नंबर 332/1ग में भी रास्ता है। इन भूमियों पर अनेक व्यक्तियों का अतिक्रमण है जिन्हें भी सुना जाकर यह डिजाईड होता कि आवेदक का कब्जा है अथवा नहीं है। नवीन संशोधन अधिनियम 2011 के अनुसार बाजार मूल्य के आधार पर अर्थदण्ड नहीं किया जा सकता है। तहसीलदार का आदेश एकपक्षीय आधारों पर है परन्तु अनुविभागीय अधिकारी एवं अपर आयुक्त ने इस ध्यान नहीं दिया है। इसलिये तीनों अधीनस्थ न्यायालयों के आदेश निरस्त करके प्रकरण में आवेदक को सुनवाई का एवं बचाव प्रस्तुत करने का मौका दिया जावे।

5/ आवेदक के अभिभाषक के तर्कों के क्रम में अधीनस्थ न्यायालय के

अभिलेखों का अवलोकन करने पर स्थिति यह है कि पटवारी हलका नंबर 27 द्वारा आवेदक के विरुद्ध तहसीलदार आष्टा के समक्ष प्रस्तुत अतिक्रमण रिपोर्ट के साथ जो खसरा प्रस्तुत किया गया है उसके कालम नंबर 1,2, 3, 12 की स्थिति इस प्रकार है

कालम नंबर 1	कालम नंबर 2	कालम नंबर 3	कालम नंबर 12
430/1क 1	21-23 8-595 चरोखर निस्तार	म0प्र.शासन	रकबा 10.00 एकड़ में स्टेडियम है दशहरा मैदान 2.90 एकड़

उपरोक्त का अर्थ यह है कि संपूर्ण रकबा 8-595 हैक्टर शासकीय अभिलेख में चरोखर दर्ज होकर मध्य प्रदेश शासन की सार्वजनिक निस्तारी भूमि है जो नगरीय क्षेत्र की होकर बेसकीमती भूमि है। पटवारी हलका नंबर 27 द्वारा प्रस्तुत अतिक्रमण रिपोर्ट अनुसार जय अम्बिका निर्माण समिति अध्यक्ष अम्वाराम पुत्र आत्माराम पाटीदार आष्टा द्वारा इसी भूमि के अंश भाग 0.47 एवं 2.11 एकड़, इस प्रकार कुल 2.58 एकड़ भू भाग पर अतिक्रमण करने की रिपोर्ट है। पटवारी रिपोर्ट अनुसार आवेदक उक्त भूमि का अतिक्रमण होना पाया गया है।

5/ जहां तक आवेदक को तहसीलदार द्वारा साक्ष्य एवं सुनवाई का अवसर न दिये जाने का प्रश्न है ? तहसीलदार ने पटवारी रिपोर्ट पर से आवेदक के विरुद्ध प्रकरण क्रमांक 3 अ 68/2010-11 पंजीबद्ध किया है तदुपरांत आवेदक को सुनवाई का अवसर देने हेतु दिनांक 18-10-11 की पेशी नियत कर कारण बताओ नोटिस जारी किया है। आवेदक तहसीलदार के समक्ष 22-10-11 को उपस्थित हुआ है एवं उसके द्वारा आवेदन में यह लिखकर कि बचाव प्रस्तुत करने हेतु युक्तियुक्त समय प्रदान किया जावे, तहसीलदार को आवेदन दिया है इसके उपरांत आगामी पेशी 29-10-11 को आवेदक श्री जुमल किशोर पाटीदार अभिभाषक के साथ उपस्थित हुआ है एवं आवेदक को सुनवाई हेतु आगामी पेशी 2-11-11 दी गई है। दिनांक 2-11-11 को आवेदक ने स्वयं के बचाव में लेखी उत्तर दिनांक 2-11-11 प्रस्तुत किया है इसके बाद भी आवेदक का यह तर्क देना कि आवेदक को तहसीलदार ने बचाव प्रस्तुत करने का अवसर नहीं दिया है आवेदक के अभिभाषक का यह तर्क विसंगतिपूर्ण है। तहसीलदार आष्टा के प्रकरण की आईरशीट दिनांक 8-11-11 का अंतिम पद इस प्रकार है :-

* यह कि आवेदक ने जवाब पेश नहीं किया है। अतः उन्हें जवाब पेश करने का एक अवसर दिया जावे। अनावेदक अधि. का आग्रह न्याय हित में स्वीकार किया जाकर उन्हें जवाब पेश करने हेतु अंतिम अवसर दिया जाता है। *

आगामी पेशी 30-1-12 को पुनश्च कर अपराह्न 3-30 बजे आर्डरशीट इस प्रकार लिखी गई है :-

* अनावेदक अम्वाराम पाटीदार अध्यक्ष जय अम्बिका गृह निर्माण समिति आष्टा उपस्थित । ——— अम्वाराम द्वारा मौखिक रूप से न्यायालय के समक्ष स्वीकार किया गया कि कन्नौद रोड के पूर्व में जो 2-11 एकड़ शासकीय भूमि पर अतिक्रमण बताया जा रहा है इस शासकीय भूमि पर उनके द्वारा कोई पक्का निर्माण नहीं किया गया है केवल मवेशी अंदर न आये इस नाते कन्नौद रोड की साईड पर उक्त शासकीय भूमि पर एवं अनावेदक संस्था की भूमि पर तार द्वारा मात्र फेंसिंग की गई है। अनावेदक द्वारा मौखिक यह भी स्वीकार किया है कि कन्नौद रोड के पश्चिम में उनके समाज की शिक्षण संस्था है जिससे लगी हुई शासकीय भूमि 0.45 एकड़ के आवंटन हेतु उन्होंने प्रथक से आवेदन दिया हुआ है तथा उक्त शासकीय भूमि के आवंटन की प्रत्यासा में उनके द्वारा उक्त भूमि पर कन्नौद रोड की साईड से पक्की वाउन्ड्री बना ली है तथा अन्य साईड से तार फेंसिंग कर ली है। यह भी स्वीकार किया कि भीतर उक्त शासकीय भूमि पर बोरवेल भी खोद लिया है। *

तहसीलदार द्वारा लिखी गई उक्तानुसार आर्डरशीट से स्पष्ट है कि आवेदक को सुनवाई का पर्याप्त अवसर मिला है एवं आवेदक शासकीय भूमि का अतिक्रमणकर्ता प्रमाणित हुआ है जिसके कारण तहसीलदार आष्टा द्वारा पारित Speaking आदेश परिपूर्ण है जहां तक अनुविभागीय अधिकारी के आदेश दिनांक 20-3-12 एवं अपर आयुक्त भोपाल के आदेश दिनांक 18-3-13 का प्रश्न है? यह आदेश भी Speaking आदेश है जिसके कारण विचाराधीन निगरानी में हस्तक्षेप की गुंजायश नहीं है।

6/ उपरोक्त विवेचना के आधार निगरानी सारहीन होने से निरस्त करते हुये अपर आयुक्त, भोपाल संभाग, भोपाल द्वारा प्रकरण क्रमांक 293/2011-12 अपील में पारित आदेश दिनांक 18-3-2013 उचित होने से यथावत् रखा जाता है।

(एस0एस0अली)
सदस्य

राजस्व मण्डल

मध्य प्रदेश ग्वालियर